

ગરવી નવક્રાન્તિ

<http://jagadishchristian.com>

ટે.નં.૦૭૯-૬૫૨૧૪૭૫૬ (મો).૯૮૨૫૧૬૯૩૮૬

તંત્રી : પ્રશાંત ધોળકીયા .મેનેજીંગતંત્રી: મિનાક્ષી ધોળકીયા

email:garvinavkranti @ yahoo.com

આપનું લવાજમ બાકી છે ?
હા()ના()

If undelivered pl.return to

સરનામાનું સ્ટીકર ઉપાડવા વગર પરત કરો

કાચલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ - ૭

ESTD. YEAR - 18 • ISSUE: 06 DATE: 08-02-2014 • SATURDAY • PAGES: 4 • PRICE Rs.1 • YERLY SUB: Rs. 60/-



ભારત દેશમાં ૨૦૧૩ની સાલમાં ૪૦૦૦ ખ્રિસ્તીઓ વિરુદ્ધ હિંસક બનાવો નોંધાયા

કાર્ડીનલ ઓસ્વાલ્ડ ગ્રેસીયસ, નેશનલ પ્રેસિડેન્ટ ઓફ કેથોલીક બિશપ્સ ફોન્ફરન્સ ઓફ ઈન્ડિયા અને ફેડરેશન ઓફ એશીયન બિશપ્સ, ને જોસેફ દ્વારા સીએસએફ-૨૦૧૩ રીપોર્ટ જેમાં ભારતમાં ખ્રિસ્તીઓની થયેલ સતાવણી અંગેની વિગતો પ્રસિદ્ધ કરવામાં આવેલ છે તે સુપ્રત કરવામાં આવ્યો. કેથોલીક સોશીયલ ફોરમ, ના જણાવ્યા પ્રમાણે ૨૦૧૩માં ખ્રિસ્તીઓ પર ૪૦૦૦ જેટલા હુમલાઓ કરવામાં આવ્યા હતા. જેમાં ૪૦૦ પાદરીઓ અને ૧૦૦ ચર્ચો પર કરવામાં આવેલ હુમલાઓનો ઉલ્લેખ સામેલ છે. કેથોલીક સેક્યુલર ફોરમ દ્વારા તાજેતરમાં આ રીપોર્ટ પ્રસિદ્ધ કરવામાં આવ્યો હતો. આ સંસ્થાના ચેરમેન તરીકે જસ્ટીસ માઈકલ સલધાના છે કે જે મુંબઈ અને કર્ણાટક હાઈકોર્ટના ભુતપુર્વ ન્યાયાધીશ છે.

૨૦૧૩ના વર્ષમાં ખ્રિસ્તીઓની થયેલ સતાવણીનો ઉલ્લેખ કરતાં લેખક શ્રી જોસેફ ડાયસ, જનરલ સેક્ટરી, સીએસએફ દ્વારા નોંધવામાં આવ્યું હતું કે આ હુમલાઓ આકસ્મિક હુમલાઓ નહોતા, પરંતુ આ હુમલાઓ પધ્ધતિસર અને કોઈ સંસ્થાની દોરવણીથી કરવામાં આવ્યા હતા. આ રીપોર્ટમાં મદદ કરનારા તમામનો આભાર વ્યક્ત કરવામાં આવ્યો હતો. જેમાં ખાસ કરીને

ઈવેન્જેલીકલ ફેલોશીપ ઓફ ઈન્ડિયા, ઓલ ઈન્ડિયા ક્રિશ્ચિયન કાઉન્સિલ, ગ્લોબલ કાઉન્સિલ ઓફ ઈન્ડિયન ક્રિશ્ચિયન, અને વર્લ્ડ વોચ મોનીટરનો વિશેષ રીતે આભાર વ્યક્ત કરવામાં આવ્યો હતો. કારણકે સતાવણી બાબતે તેમણે માહિતી પુરી પાડી હતી.

રીપોર્ટમાં નોંધ મુકવામાં આવી હતી કે ખ્રિસ્તીઓ પર કરવામાં આવી રહેલ હુમલાઓની સંખ્યામાં વધારો થયો છે. અને સતાવણી માટે નવી પ્રયોગશાળા ખોલવામાં આવી છે. મહારાષ્ટ્રમાં સૌથી વધુ ખ્રિસ્તીઓ પર હુમલાઓ કરવામાં આવ્યા છે ત્યાર બાદ બીજા નંબરે કર્ણાટક રાજ્ય આવે છે. મહારાષ્ટ્ર એ હિંદુત્વ માટેની બીજી પ્રયોગશાળા છે. આ રીપોર્ટ કાર્ડીનલ ઓસ્વાલ્ડ ગ્રેસીયસ, આર્ચબિશપ બોમ્બે અને પ્રેસિડેન્ટ, ઈપીસકોપલ કોન્ફરન્સ ઓફ ઈન્ડિયામાં જણાવ્યા છે. ક્રિશ્ચિયન ટુડે ઈન્ડિયામાં મોકલેલ સંપૂર્ણ વિગતો અને ફોટા સાથેના રીપોર્ટ દેશમાં ખ્રિસ્તીઓ પર થયેલ હુમલાઓ બાબતે જણાવ્યા છે. જેમાં સાબિતીઓ અને તેના પુરાવાઓ પણ સામેલ છે. એ પૈકીના કેટલાક ફોટોગ્રાફ એટલા બધા આઘાતજનક છે કે જે દર્શાવી શકાય તેમ નથી. તેવું આ રીપોર્ટમાં જણાવ્યા છે. આ રીપોર્ટમાં દર્શાવાયેલ વિગતોમાં નવેમ્બર ૧૭, ૨૦૧૩ના રોજ અનુરાગ કે જેને

અનમોલ તરીકે પણ ઓળખાવાયેલ છે. તે ૭ વર્ષના બાળક જે બીલીવર્સ ચર્ચ, ગામીડી વિલેજ, ડુંગરપુર જીલ્લો, રાજસ્થાનના ખુનનો છે. તેનો ચહેરો એટલો બધો વિકૃત બનાવી દેવાયો હતો. જેથી તેની ઓળખ કરવી અઘરી પડે. હા, પોલીસ આ બાબતે પગલાં ભરવા અશક્તિ જાહેર કરી હતી તેવું આ રીપોર્ટમાં જણાવ્યાં હતું. ત્રીપુરામાં, શ્રી તપસ બિન, ૩૫ વર્ષીય, જે તીલીઆ મુરા વિલેજ, જે વેસ્ટ ત્રીપુરામાં આવેલ છે તેમનું જુન ૩, ૨૦૧૩ના રોજ ખુન કરવામાં આવ્યું હતું. આ ખુન તેમના સસરા દ્વારા કરવામાં આવ્યું હતું કારણકે તપસે હિંદુ ધર્મ અપનાવવાની ના પાડી હતી તેથી તેમનું ખુન તેમના સસરાએ જ કર્યું હતું. હજુ તેની પત્ની

ભયના ઓથારમાં જીવી રહી છે. ઉત્તર પ્રદેશમાં બસીર અલી નામનો એક વિશ્વાસુ તેનો મૃતદેહ અલ્લીનગર, લોની, ગાઝીયાબાદ પાસેથી મળી આવ્યો હતો. તેણે ખ્રિસ્તી ધર્મ અપનાવ્યો હોવાથી તેની કતલ કરવામાં આવી હતી. તેના મૃતદેહના કકડા કરી નાંખવામાં આવ્યા હતા. તેની ગર્ભવતી પત્ની અને બે દિકરીઓ બચી જવા પામી હતી. ઓડીસા, પ્રતાપ નાયક, ૨૬ વર્ષીય ખ્રિસ્તી યુવક, કે જે એક લશ્કરના સિપાઈનો દિકરો હતો, એક દિવસ પોલીસ કસ્ટડીમાં રખાયા બાદ તેનો મૃતદેહ મળ્યો હતો. શરફરાઝ નવાઝ, ભુવનેશ્વર, છુમન રાઈટ્સ, અને સીવીલ સોસા. ફોરમે જણાવ્યું હતું કે નાયકને માનસિક ત્રાસ આપવામાં

આયો હતો જ્યાં સુધી તે મૃત્યુ પામે નહી. પોલીસે નાયકના કુટુંબીજનોને તેની ધરપકડની જાણકારી આપી નહોતી. તેમજ તેની વૈદકીય સારવાર અંગેની માહિતી પણ સુપ્રીમ કોર્ટના નિર્દેશો પ્રમાણે આપી નહોતી. તેના મૃત્યુથી તેના કુટુંબીજનોને કોઈપણ વળતર આપવામાં આવેલ નથી. આ કુટુંબ એ દલિત ખ્રિસ્તી કુટુંબ છે.

બિશપ ડો. એસ. કે. પરમારનું અવસાન

નેશનલ કાઉન્સિલ ઓફ ચર્ચીસ ઈન ઈન્ડિયાએ બિશપ ડો. એસ. કે. પરમારના અવસાન નિમિત્તે શોક પ્રદર્શિત કર્યો હતો. તેઓ ૮૫ વર્ષના હતા. બિશપ પરમારે મેથોડીસ્ટ ચર્ચ દ્વારા સમાજિક સેવાઓ આપી હતી. તેઓએ મેથોડીસ્ટ ચર્ચને તેમની અદ્વીતીય સેવાઓ આપી હતી. તેમજ દેશ અને વિદેશના સ્તરે વિવિધ હોદ્દાઓ દ્વારા સેવાઓ આપી હતી.

તેઓ એનસીસીઆઈના વાઈસ પ્રેસિડેન્ટ તરીકે ૧૯૭૯ થી ૧૯૮૩ સુધી એક ટર્મ માટે નિમાયા હતા. તેમજ ૧૯૮૩ થી ૧૯૯૧ સુધી પ્રેસિડેન્ટ તરીકે બે ટર્મ સુધી સેવાઓ આપી હતી. તેમણે સામાજિક સેવાઓ માટે ચર્ચને માટે ખુબજ આર્શીવાદિત બની હતી. અમો એનસીસીઆઈ એક કુટુંબ તરીકે બિશપ ડો. એસ. કે. પરમારની સેવાઓને બિરદાવીએ છીએ તેમજ તેમના અવસાનથી નપુરાઈ શકે તેવી ખોટ સમાજ અને તેમના કુટુંબને પડી છે ઈશ્વર પુરી કરે. તેમની દર્દનવિધિ પ્રોટેસ્ટન્ટ સીમેન્ટરી, નારાયમગુડા, હૈદરાબાદ ખાતે ૨૭ જાન્યુ. ૨૦૧૪ ના રોજ કરવામાં આવી હતી.

ગ્રાહક મિત્રોને વિનંતી.

આપનું લવાજમ બાકી છે/ પૂરું થયેલ છે. સરનામાની ટીકડી ચેક કરો. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

ગરવી નવક્રાન્તિ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭ ફોન નં. ૯૮૨૫૧૬૯૩૮૬-૦૭૯ ૬૫૨૧૪૭૫૬

ગરવી નવક્રાન્તિ સાપ્તાહિક વેબ સાઇટ ઉપર જોઈ શકો છો

<http://jagadishchristian.com>

ઉપરોક્ત વેબ સાઇટ ઉપર ફેસબુક <http://facebook.com/robin.dholakia> ઉપર પણ જોઈ શકાશે.



ગરવી નવકાન્તિ

ચુંટણીના માહોલ શરુ થઈ ગયો છે. વડાપ્રધાનપદના ભાજપના ઉમેદવાર તરીકે મોદીએ આચારસંહિતા શરુ થાય તે પહેલા લગભગ દેશના મોટાભાગના સ્થળોએ જાહેર સભાઓ કરીને મોટી મેદની આકર્ષિત કરી છે. પરંતુ તે મતમાં પરિવર્તિત થાય તો લેખે લાગશે. બીજી બાજુ કોંગ્રેસ તરફથી રાહુલ ગાંધી મેદાનમાં છે. પરંતુ તેઓ ખુબજ શાંત રીતે લડાઈ લડવા માંગે છે. જ્યારે મોદીની રીતભાત એવી લાગે છે કે તેઓ સત્તા કોંગ્રેસ પાસેથી છીનવી લેવાની હોય તેમ પોતાના પાસા ફેંકી રહ્યા છે. હવે ત્રીજો મોરચો લગભગ સ્થપાય તેવું દેખાઈ રહ્યું છે. આમ જોઈએ તો દરેક રાજ્યમાં પ્રાદેશિક પક્ષોની બોલબાલા છે. બંગાલમાં મમતાજી, તામીલનાડુમાં જયલલિતાજી, ઉત્તર પ્રદેશમાં માયાવતી, બિહારમાં નીતિશકુમાર, ઓરિસ્સામાં પટનાયક, આમ વિવિધ સ્થાનિક પક્ષોનું વર્ચસ્વ છે. પરંતુ રાષ્ટ્રીય સ્તર પર કેવા સમીકરણો હવે રચાય છે તેના પર, તેમજ કેવા ઉમેદવારો મેદાનમાં આવે છે તેની પરથી લગભગ દરેક પક્ષોની સ્થિતિ નક્કી કરાશે. જો કે કોઈ ગમે તે કહે પરંતુ મતદાતા જે નક્કી કરશે તે જ રાજ કરશે.

રાષ્ટ્રીય ચુંટણીમાં હવે મોંઘવારી કદાચ નહીં નડે. કારણકે શિયાળુ શાકભાજી ખુબજ સસ્તા લોકોને મળ્યા છે. તેથી તેઓને રાહત મળી છે. કૌભાંડો ના વિવિધ ખેલો જોવાના મળે તો નવાઈ નહીં. હજુ પણ ગુજરાતમાં સીબીઆઈકોઈ નવો ખેલ અપનાવે પણ ખરી. જેઓ હાલમાં બહાર હોવાનો ગર્વ લઈ રહ્યા છે તેમને માટે કદાચ ખરાબ સમય પણ આવી શકે છે. ચુંટણીઓમાં જંગી રેલીઓ યોજવી તે માટે ભરચક નાણાંની જોગવાઈ છે. ભાજપે આ બાબતે પુરી વ્યવસ્થા કરી છે. જ્યાં જ્યાં તેમની સરકારો છે તેમણે ચુંટણીલક્ષી વિશાળ બજેટોની વ્યવસ્થા પહેલેથીજ કરી દીધી હોય તેમ લાગે છે. ચુંટણી સભાઓ જે ઝાકઝમાળ દેખાય છે તે એમને એમ થતો નથી. મેદનીને એકઠી કરવા માટે પણ રૂપીયાની જરુર પડે છે.

આમ આદમીની પાર્ટીએ લોકોમાં ઉભા થયેલ એક વિશ્વાસને તોડી પાડ્યો છે. છેલ્લા કેટલાક વર્ષોથી દેશની જનતા કોંગ્રેસ અને ભાજપથી કંટાળી હતી પરંતુ તેઓની પાસે કોઈ વિકલ્પ બચ્યો નહોતો. આમની શરુઆતમાં લોકોને તેમાં લોકશાહીનો વિકલ્પ અને તેમના પ્રશ્નોનો ઉત્તર હોવાની કલ્પના હતી પરંતુ છેલ્લા કેટલાક દિવસોથી તેમની જે રીતભાતો છે તે વહીવટ ચલાવવા માટે સક્ષમ નથી એવું લાગે છે. કુટપાથો પર બેસીને વહીવટ ના થાય તે આમના લોકોએ સમજવું જોઈએ. જે લોકોએ આમને બેસાડ્યા કદાચ તેઓ જ તેમને ફરીથી ઘરભેગા કરી શકે છે.

અડવાણીજીએ ફરીથી એક વાર ઉભાડીયુ ચાંપ્યું છે. તેમણે કહ્યું છે કે તેમનું રાજકારણ પુરુ થયું નથી. તેનો મતલબ કે હજુ પણ તેઓ દેશમાં સક્ષમ નેતાગીરી આપી શકે છે. જો કે તેમની વાત સંધના મનમાં ઉતરે કે નહીં તે શંકાનો વિષય છે. જો તેમનામાં જ ચુંટણી જીતી જવાની ક્ષમતા હતી તો તેઓ મોદીજીને આગળ કરત નહીં. પરંતુ તેમને આ રેસનો ઘોડો જીતે તેમ લાગ્યું તેથી તેમની પર દાવ લાગ્યો છે. અટલજી ગયા બાદ સંધ પાસે રોજ નવા વિકલ્પો વિશે વિચારવાની તક હતી. ગુજરાતમાં જે રીતે વિકાસનો પ્રચાર કરીને ચુંટણી જીતાઈ તેથી સંધ હવે માને છે કે દેશની ચુંટણી એમ જ જીતી જવાશે.

વિનંતી

તમારી પ્રાર્થનામાં અમારી
સેવાઓને ખાસ યાદ રાખશો.



વડોદરા ખાતે લવાજમ માટે સંપર્ક કરો

શ્રી પિયુષભાઈ એ. પટેલ,
૧૦૬, સજની એપાર્ટ, દલાલસ્ટ્રીટ, ફતેહગંજ, વડોદરા-૩૯૦ ૦૦૨
મો. ૯૯૯૯૯૯૯૯૯૯૯૯૯૯

જાહેર ખબરના ભાવ

આખુ પાન	રૂ. ૫૦૦૦	અર્ધુ પાન	રૂ. ૨૫૦૦
૧/૪ પાન	રૂ. ૧૨૫૦	૧/૮ પાન	રૂ. ૬૦૦
વાર્ષિક પેનલ	રૂ. ૫૦૦૦	માસિક પેનલ	રૂ. ૧૮૦૦

ટચુકડી જાહેરાત રૂ. ૩૦૦

વ્યવસાયિક જા.ખ. રૂ. ૬૦ કો.સે.મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૬૯-૬૫૨૧૪૭૫૬

અનુ. પાન નં ૩ નું ચાલુ

આપણા સત્યની મશાલ સદેવ જલતી જ રહે એવો પ્રયત્ન કરવો જોઈએ. સત્ય એ ભગવાન કરતાં પણ મહાન છે એની વાત જહોન એકહાર્ટે કરી છે. સત્ય એ એટલી ઉમદા વસ્તુ છે કે જો ભગવાન એની તરફ પીઠ ફેરવી શકે તો હું ભગવાનને છોડી દઉં, પણ સત્યને વળગી રહું. એ ખમીર છે સત્ય માટેનું. પણ દરેકને પોતાનું સત્ય હોય છે. જે મારા માટે સત્ય છે એ તમારા માટે ન પણ હોય. છતાંય જે સનાતન સત્ય છે એને વિભાજિત કરી શકાય જ નહીં. હોમરે કહ્યું છે : એક સત્ય બીજા સત્યનું વિરોધી ક્યારેય બની શકે નહીં. સત્ય એ કંઈક રસ્તામાં પડેલી જણસ નથી. એના માટે તપ કરવું પડે છે. પ્લુટોએ કહ્યું છે : સત્ય શીખવા માટે શાંતિપૂર્વક સાત વર્ષ શોધ કરવી જોઈએ. પરંતુ પોતાના સાથી માનવોને સત્ય કેવી રીતે જણાવવું તે શીખવા માટે ચૌદ વર્ષ જોઈએ. રામે જગતને સત્ય શીખવવા માટે ચૌદ વર્ષ વનવાસ વેઠ્યો હતો. આખરે સત્યનો વિજય થયો હતો. એને જગતમાં સત્યનો મહિમા પણ થયો હતો.

આપણે શાળાઓમાં કે શૈક્ષણિક સંસ્થાઓમાં કે ભીતો પર લખાવીએ છીએ. સાચું બોલો. દરરોજ તે વાંચતા હોવા છતાં એનું આચરણ કરીએ છીએ ખરા? સંતશ્રી તીરુવલ્લુવરે કહ્યું છે : અસત્ય ન બોલો, જો આ આદેશનું પાલન મનુષ્ય કરી શકે તો તેણે ધર્મોના બીજા કર્તવ્યનું પાલન કરવાની આવશ્યકતા રહેતી નથી. આપણું મન જો પવિત્ર હશે તો જ તે લોકોના હૃદય પર રાજ કરશે. ગાંધીજી માટે અંગ્રેજો પણ માનતા હતા કે આ માણસ અસત્યનું આચરણ તો નહીં જ કરે. એવો જ માણસ જગતની બધી જ દુર્લભ વસ્તુઓ મેળવી શકતો હોય છે. સત્ય તો તે છે કે જેના દ્વારા બીજાને કોઈ પણ પ્રકારની હાનિ ન થાય. સંતશ્રી તીરુવલ્લુવરે કહ્યું છે : મે જગતમાં ઘણી વસ્તુઓ જોઈ છે. પરંતુ મે જે ચીજો જોઈ છે તેમાં સત્યથી વધુ ઉચ્ચ બીજી કોઈ વસ્તુ નથી. પણ એ સત્ય પ્રિય હોય તો વધારે અસરકારક બને છે. જેણે સાચુ બોલવાનું વ્રત લીધું છે તે પ્રિય અને હિત કરનાર સત્ય વચન કહે છે જો અપ્રિય અને અહિતકારક છે તે સત્ય પણ સત્ય નથી. સત્ય બીજાના આંસુ લુછવા માટે

ખુશ ખબર... ખુશ ખબર... ખુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

અમી સર્જકલ

જય ક્રિશ્ચિયન

૧૩, સહયોગ પાર્ક-૧
, ન્યુ ગામડી રોડ, આણંદ. ૧
મો. : ૮૨૩૮૦૦૧૯૯૯
૯૮૨૪૩૬૨૪૬૨

છે. તેથી બધાજ સત્યને ભગવાન કહે છે. કોઈકે કહ્યું છે : સત્યની મહાન બીજો કોઈ ધર્મ નથી. સત્યથી શ્રેષ્ઠ બીજો કોઈ સદ્ગુણ નથી. સત્ય સમાન બીજો કોઈ અક્ષય ભંડાર નથી. ધર્મ, તપ, યોગ અને યજ્ઞ તથા જીવનનો મુખ્ય આધાર માત્ર સત્ય જ છે. સત્ય એ ભગવાન છે. એટલા માટે ઋગ્વેદમાં કહ્યું છે : સત્યથી વિશ્વને પ્રકાશિત કરો.

સત્યથી વાયુ વાય છે સત્યથી સુર્ય ચમકે છે. સત્યથી જ વાણીની પ્રતિષ્ઠા થાય છે. સાચેસાચ સત્યમાં બધું જ આવી જાય છે. એટલે સત્યને સૌથી મોટું કહ્યું છે. સત્ય જ માણસને મહાન બનાવે છે. જો સત્યપુરુષ જ્ઞાન અને ચારિત્રના કારણે સત્ય વચન જ બોલે છે. એના ચરણોની રજ પૃથ્વીને પવિત્ર કરે છે. સત્ય મનુષ્યને સ્વર્ગમાં લઈ જાય છે. સત્યથી અધિક કોઈ તપ નથી. સત્ય બોલો, અને સત્યમાં આળસ ન કરો. સત્ય જ જ્યોતિ છે. સ્વામી રામતીર્થે કહ્યું છે : સત્યનો અનુભવ કરવા માટે તમારે તમારી જાતને સત્યરૂપ અનુભવ કરવો પડશે. જે સત્યનો અનુભવ કરે છે એ સ્વતંત્ર બને છે. એનું કારણ એ છે કે સત્યને કોઈ બંધન નડતા નથી. સત્યને કોઈ ભીડ કે સભાની જરુર પડતી નથી. કારણ કે સત્ય તો લોકપ્રિયતાથી જોજનો દુર હોય છે. ઉપદેશ કે કથાઓ કરવાથી સત્યની પ્રતિતિ કરાવી શકાતી નથી.

આ સંસારનો કાદવ કોઈને ખરાબ કરી શકતો નથી. સત્યની સામે ગમે તેટલી ગંદકી આવે પણ તોય એ સુવર્ણની જેમ જ રહે છે. કોઈને હાનિ ન થાય એવું બોલવું એને સત્ય બોલવું કહે છે. જેને શબ્દ દ્વારા પણ હાનિ ન થાય, એજ સત્ય છે. સત્ય મન, વચન

અને કર્મથી જ પામી શકાય છે. પોતે સાચો છે એવું સાબિત કરવા માટે જે લોકો પોતાના ધર્મગ્રંથ ઉપર ડાય મુકીને પણ ખુલ્લેઆમ જુદું બોલતા હોય છે, એમને સત્યને શું લાગેવળગે ? અખાએ કહ્યું છે તેમ પાણી જોઈને સ્નાન કરવાથી કે પથ્થર જોઈને પુજવાથી શુદ્ધિ થતી નથી. શુદ્ધિ તો સત્યનું આચરણ કરવાથી થાય છે. સાચા હૃદયથી જો સત્યને પ્રગટ કર્યું હોય તો એને જગતમાં કોઈ બદલી શકતું નથી. સત્ય ચિરકાલીન હોય છે. સત્યને કાટ કે ઉધઈ લાગતી નથી. સત્ય સનાતન છે. સત્યને કોઈ બદલી શકતું નથી. સત્યને પડકારી શકાય નહીં. સત્ય કોઈનું મનોરંજન કરતું નથી. પણ ક્યારેક સત્યને અસત્યથી ઢાંકવાનો પ્રયત્ન થાય છે. સત્ય ઢાંકાય છે તેથી એને જરુર પડે છે સાક્ષીની. સત્યને સત્ય તરીકે પ્રતિ પાદિત કરવા માટે સાક્ષી હોવો જરુર બની જાય છે. નહીતર તર્ક અને દલીલો દ્વારા ન્યાયાલયમાં અસત્ય સત્ય પર હાવી થઈ જતું હોય છે. એવા ઘણા કિસ્સા આપણે પણ જાણતા હોઈએ છીએ.

એક રીતે સત્યનો માર્ગ વિકટ છે. અને સરલ પણ છે. જે સત્યના માર્ગે ચાલે છે એનો સ્વીકાર ઝડપથી થતો નથી. એ માર્ગે જનારને વચ્ચે અનેક સંકટોનો મુકાબલો કરવો પડે છે. અનેક વિધ્નો આવવા છતાં જો એ આગળ નીકળી જાય તો એનો જય થાય છે. સત્યના માર્ગે ચાલનારો બાળક જેવો નિર્દોષ હોય છે. સત્યનો માર્ગ તો શુરાનો છે. એમાં કાયરનું કામ નથી. સત્ય જ ઈશ્વરનો પર્યાય છે. સત્યનો પુરસ્કાર સત્ય જ છે.

ડૉ. કિશોરસિંહ સોલંકી,
(સૌ. સંદેશ)

AGNELO FREE MARRIAGE SERVECES, INDIA

agnelofreemarriagebureau@gmail.com.
parmar_kanu2002@yahoo.co.in
http://jagadishchristian.com/
Conact No.0091 9824489344,
(R)0091-2692-260332

જાહેરાત માટે સંપર્ક કરો

આપની વ્યવસાયલક્ષી કે લગ્ન સબંધી, જાહેરાત વિશાળ વાચક વર્ગ સુધી ઝડપથી પહોંચાડવા માટે અમારો સંપર્ક કરો.
નવકાન્તિ સામાહિક 9825169386

★ નીલા ફાઇનાન્સ ★

આપની બચત યોગ્ય સ્થાને મુકવી છે. ?
જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.
નીલા સી. ગામડીયા
'નીલીવા કુંજ' પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

ભારત દેશના બંધારણના આમુખ ઉપર નોંધવામાં આવ્યું છે કે 'સત્ય મેવ જયતે'. દેશના ન્યાયાલયોમાં આપણે જોઈએ છીએ કે અસત્યનો વિજય થતો દેખાય છે. દેશની અદાલતોમાં તમે કેવા પુરાવાઓ રજૂ કરો છો તેની પર તમારા કેસનો આધાર છે. સત્ય નામશેષ થઈ રહ્યું છે. એવું સવત્ર દેખાઈ રહ્યું છે. એક જુઠને વારંવાર દોહરાવીને તેને સત્ય તરીકે ઠસાવવાનો પ્રયત્ન થઈ રહ્યો છે જેને સત્ય તરીકે સ્વીકારાઈ રહ્યું છે. ઈસુએ કહ્યું છે કે માર્ગ તથા સત્ય તથા જીવન હું છું. ઈશ્વર સત્ય છે. જો તમે સત્યને વળગી રહો તો ઈશ્વરને પામી શકો છો.

સત્ય એ સત્ય છે. દષ્ટિવાળા જ સત્યને જોઈ શકે છે. આંધળા નહીં, સત્યને જોવાની ચીજ નથી. પણ અહીંતો જેની ભીતરની દષ્ટિ ખુલી ગઈ છે, આ સંસારની પેલી પાર જેની નજર નીકળી ગઈ છે, એની વાત કરવામાં આવી છે, પણ જેના હેયાના દ્વાર ખુલ્યા જ નથી એ તો ચર્મચક્ષુ હોવા છતાં અંધ જ હોય છે. આંખોથી આ જગતને જોતા હોઈએ તો એનો અર્થ એવો ના કરતાં કે, આપણે દેખતા છીએ. સત્ય તો આ વિશ્વની ધરી છે. સત્યના આધારે આ ધરતી હરિયાળી છે. દરેકને ટકવા માટેનો એકમાત્ર આધાર સત્ય છે. ભુમિ જ સત્ય દ્વારા પ્રતિષ્ઠિત છે. ભુમિની સ્થિરતાના પાયામાં સત્ય છે. જો સત્યનો પાયો ડગમગી જાય તો અકલ્પ આફતો સર્જાઈ જાય છે. સત્યના આધારે આપણે છીએ. આપણા આધારે સત્ય, મારુ અસ્તિત્વ હોય કે ના હોય પણ સત્ય તો રહેશે જ. સત્ય એ કોઈ લોખંડનો ટુકડો નથી કે એને કાટ ચડે. જેના માથા ઉપર સત્યની છત્રી છે એને કોની પરવા હોય? સત્ય જ આંખ છે. જેના મનની આંખો ઊઘડી ગઈ છે. એને સત્યનો સહારો મળી જાય છે. સત્યના આધારે જીવનાર માણસને અનેક સંકટોનો સામનો કરવો પડે છતાં જો એ અડગ રહે તો આખરી વિજય એનો જ થાય છે. સત્ય તો હાથમાં પકડેલો અંગારો છે. જેની સુરતા લાગી ગઈ છે એને કોઈ દગાડી શકતું નથી. વિશ્વના શ્રેષ્ઠ શસ્ત્રોમાં સત્ય સર્વશ્રેષ્ઠ છે. સત્યથી માણસ સૌની ઉપર તપે છે. સળગતા અગ્નિની જ્વાળાઓની પાસે કોઈ આવી શકતું નથી એમ સત્યના આધારે જીવતા માણસ પાસે પણ કોઈ અનિષ્ટ વિચરી શકતું નથી. એટલો એનો તાપ ને પ્રભાવ હોય છે.

સત્યનો સદાય વિજય થાય છે શું એ સાચું છે ? આજે તો ચારે કોર અસત્યની જ બોલબાલા છે

સત્ય, સાચું, વાસ્તવિક, ખરું, ખરાપણું, તથ્ય, સાચી વાત આ બધા જોડણીકોશના અર્થો છે. સત્ય તો આ અર્થોની ઉપર છે. એનાથી પણ પર છે. સત્ય તો ઝળહળતો પ્રકાશ છે. જ્યાં પ્રકાશ હોય ત્યાં અંધકાર ક્યાંથી આવે? સત્ય તો જીવ માત્રના જીવનનો અર્ક છે. માણસ કોઈપણ કાર્ય કરે, સત્ય-નિષ્ઠાથી કરે તો એને કોઈ આંચ આવતી નથી. ભલે એની આજુબાજુ ભસવાના અવાજો આવતા હોય તેથી તેને ગભરાવાની ચિંતા નથી. માણસનું હૃદય શુદ્ધ હોય, મનમાં કોઈ પણ પ્રકારની મલિનતા ન હોય, દ્વેષભાવ વિનાનો સ્વભાવ હોય અને સત્યનો છાંયો હોય તો આ જગતની કોઈ તાકાત એને કશું જ કરી શકતી નથી. પણ કોઈક નબળી ક્ષણે એનું મન ડગમગી જાય તો તરતજ એના પતનની શરૂઆત થઈ જતી હોય છે. અસત્ય સુંવાળું હોય છે. લાભકર્તા હોય છે. એની લાલચમાં માણસ લપસી જાય તો એનું સત્ય ઢંકાઈ જાય છે. એની સામે અનેક પડકારો છે એને વટોળીને જે આગળ વધે છે એ જ સત્યનો ધ્વજ લહેરાતો રાખી શકે છે. સ્વર્ણિમ પાત્રથી સત્યનું મોઢું ઢંકાયેલું છે. જ્યાં થોડો પણ લોભ આવ્યો તો સમજવું કે બધું જ રસાતાળ ગયું સમજો. માણસની આંખે જ્યારે સ્વાર્થના ચશમાં આવી જાય છે, પછી એને જે જોવાનું હોય એના સિવાય બીજું ઘણું દેખાવા લાગે છે.

સત્ય બોલો, પ્રિય બોલો, અપ્રિય સત્ય ન બોલો, પ્રિય અસત્ય ન બોલો. આ સનાતન ધર્મ છે. સત્ય અને પ્રિય એ બે શબ્દો ક્યારેક આમને-સામને આવી જતા હોય છે. સામાન્ય રીતે માણસને સત્ય ગમતું નથી. કઠે છે. માણસને પ્રિય અસત્ય વધારે ગમતું હોય છે. છતાં સમજદાર અને વિવેકી માણસ સત્યને પણ પ્રિય બનાવી શકે છે. પોતાની માતાને જ મા કહેવાય, મારા બાપની વહુ ના કહેવાય, ભલે એ સત્ય હોય તો. એવી જ રીતે સત્યને પ્રિયની કલાઈ કરતાં આવડતું જોઈએ. ઘણી વખત અસત્યનો પડદો સત્યે પાછળ ધકેલી

દેતો હોય છે. આપણે ત્યારે દુઃખી થઈએ છીએ. પણ વહેલા મોડા સત્ય તો પ્રગટતું જ હોય છે.

સત્યને અસત્ય ઢાંકી દે છે. અસત્યને વારંવાર કહેવાથી સત્ય બનતું હોય છે. એક જુદાણું સો વખત ઉચ્ચારવાથી સત્ય બની જાય છે. પણ એ માત્ર સત્યનો ભ્રમ જ હોય છે. માણસને ખુશામત ગમતી હોય છે. ખુશામત હોય ત્યાં સત્ય ના હોય. અસત્ય અને ખુશામતને નજીકનો નાતો છે. તેથી ક્યારેક આપણને લાગે કે અસત્યથી સત્ય ઢંકાઈ જાય છે. બધું સત્યમાં સમાયેલું છે. જગતમાં સત્યથી જ બધું પ્રભાવક છે. સત્ય સૌથી મોટું બળ છે. એ બળની સામે કોઈ ટકી શકતું નથી. જગતના બધા જ હથિયારો એની આગળ પાંગળા છે. એ સત્ય સૌથી મોટું હથિયાર ગણાયું છે. ગાંધીજી પાસે સૌથી મોટું શસ્ત્ર સત્ય જ હતું. જેની આગળ વિશ્વની મહાન શક્તિને પણ નમવું પડ્યું હતું. સત્યનો સુરજ કદી આથમતો નથી. સત્યનો હંમેશા વિજય થાય છે. અસત્યનો નહીં. આપણા રાષ્ટ્રનો મુદ્રાલેખ પણ 'સત્યમેવ જયતે' છે. સત્યને ખતમ કરી શકાતું નથી. ક્યારેક આપણને લાગે કે સત્ય પરાજીત થયું છે, પણ અંતમાં તો એનો જ વિજય થતો હોય છે. સત્ય છુપાતું નથી. સત્ય તો આપણું કવચ છે. આપણું રક્ષણ સત્ય કરે છે. સત્ય માણસના હૃદયમાંથી પ્રગટે છે. કેટલાક લોકો સત્યને જાણતા હોવા છતાં એનો અમલ કરી શકતા નથી તેથી પાછળથી પસ્તાય છે.

પ્લેટોએ કહ્યું છે : સત્ય ઈશ્વરનું સ્વરૂપ છે. જગતમાં સત્ય જ ઈશ્વર છે. સદાય સત્યના આધાર પર જ ધર્મની સ્થિતિ રહે છે. સત્ય જ બધાનું મુળ છે. સત્યથી વધીને કોઈ પરમ પદ નથી. સત્યની દિવાલો વચ્ચે રહેવું એ અતિ કઠીન છે. સત્યના મરજીવા જ એમાં રહી શકે છે. માણસ સામાન્ય

બાબતમાં પણ જુદું બોલતા અચકાતો નથી. ત્યારે સત્યની વાત કરવી એ અરણ્યરુદન જેવી ઘટના છે. સત્યની અનેક મર્યાદાઓ હોઈ શકે છે. પણ એ સરહદને જે ઓળંગી જાય છે તે કશુંક મેળવી શકે છે. કોઈપણ ભોગે જે સત્યને વળગી રહે છે. એને આપત્તિઓનો સામનો કરવો પડે છે. છતાંય પોતે જે સત્યનો સ્વીકાર કર્યો છે એનું પાલન તો કરે જ છે, તો એના સુફળ એને મળે છે.

સત્ય એ સત્ય છે. સત્યને કોઈ શણગારની જરૂર જણાતી નથી. સત્ય આપણને ગમે કે ન ગમે, પણ જીવનનો સાચો અર્ક જ એ છે. બધા જ રસોમાં સત્યનો રસ વધારે સ્વાદિષ્ટ છે. સત્યનો રસ શરૂઆતમાં કડવો લાગે છે. પણ એ અત્યંત ગુણકારી હોય છે. જેમ દેહની શુદ્ધિ માટે કડવા રસની જરૂર છે. એમ જીવની શુદ્ધિ માટે સત્યની એટલી જ જરૂર છે. આપણે જાણીએ છીએ કે માણસ માત્ર પુર્ણ નથી. એનામાં પણ દોષ તો રહેલા જ છે. છતાંય આપણા ભલા સાથે બીજાના ભલાનો પણ વિચાર થવો જોઈએ. કોઈપણ પ્રકારના પુર્વગ્રહ સિવાય આપણે વર્તવું જોઈએ. સત્ય જો બીજાના હિત માટે હોય તો તે મીઠાસથી કહેવું જોઈએ. એવું સત્ય બોલવું જોઈએ જે હિત, મિત અને ગ્રહણ કરવા યોગ્ય હોય. સત્યની તુલનામાં કશું જ આવી શકતું નથી. સત્ય તો પ્રકાશનો સુર્ય છે. સુર્યની સામે ધુળ ઉડવાથી કશો ફેર પડતો નથી. પ્રકાશ ઢાંક્યો ઢંકાઈ રહેતો નથી. સત્ય આજે નહીં તો કાલે તો પ્રગટવાનું જ છે. સત્ય સમાન કોઈ ધર્મ નથી. સત્યથી ઉત્તમ કશું જ નથી. અને જુદ સમાન કોઈ તીવ્રતર પાપ આ જગતમાં બીજું કોઈ નથી. આજે તો જુદ અને પ્રપંચના ઘોડાપુર ઉમટેલા જોવા મળે છે. સત્યતો ખુણામાં ધકેલાતું જાય છે. અનિષ્ટનો અતિરેક થઈ રહ્યો છે. લોકો એને સત્ય માનતા થઈ ગયા છે. સત્યનો અર્થ જ બદલાઈ ગયો ન હોય !

ગાંધીજીએ કહ્યું છે : કોઈ અસત્ય

દ્વારા સત્યને પામી શકતું નથી. સત્યને પામવા માટે તો હંમેશા સત્યનું જ આચરણ કરવું પડશે. સત્યને કોઈનો ભય હોતો નથી. સત્ય બોલવામાં ડર શાનો ? અસત્ય આજે નહીં તો કાલે તમને જરૂરથી ડુબાડશે. વિનોબા ભાવેએ કહ્યું છે : અસત્યમાં શક્તિ નથી. પોતાના અસ્તિત્વ માટે પણ એણે સત્યનો આશરો લેવો અનિવાર્ય છે.

સત્યની વાતો કરનારા ઘણા છે, સત્યનું પાલન કરનારા ઓછા છે. જે પાલન કરે છે, તે કોઈ સત્યની વાત કરતો નથી. કારણકે સત્ય એ પાલન કરવા માટે જ હોય છે. ડોગરેજી મહારાજે કહેલું કે સત્યને જાણ્યા પછી એને અમલમાં મુકીએ તો જ જાણ્યું સાર્થક ગણી શકાય. માત્ર જાણકારી મેળવવાથી કશું જ પ્રાપ્ત થતું નથી. સત્યના માર્ગે ચાલવું ઘણું કાઠું છે. પણ જે વીરબંકો ચાલે છે, એની આગળ સુરજ પાથરણાં પાથરતો હોય છે. એની બેસન્ટે કહેલું કે સત્ય મારા માટે જીવનનો મુળ મંત્ર છે. એના માટે હું સંસારના સમસ્ત યશ, વૈભવ અને મધુર પ્રેમનો પણ ત્યાગ કરી શકું છું. આજની સ્થિતિમાં જોઈએ તો જો આપણે સાચું બોલીએ તો લોકો જુતાનો હાર પહેરાવે છે. મારવા દોડે છે. એ જો મોટું બોલીએ તો વિશ્વાસ કરે છે. પણ ઉત્તમ વાત તો સંત તુકારામે કરી છે. જે અસત્ય બોલે છે, તે પાપની ખાણ છે. જે માત્ર સત્ય બોલે છે તો એની તરફ સુખ પણ ઉમળકાથી જાય છે. આપણને ઘડીભર એવું લાગે છે, પણ સત્ય એ તો સત્ય જ રહે છે. જોઈ સેન્તીયાનાએ કહ્યું છે કે સત્ય કુર હોય છે છતાં પણ પ્રેમ કરી શકાય છે. અને જેણે પણ તેને પ્રેમ કર્યો હોય તેને મુક્તિ મળે છે. જે માણસ અસત્ય બોલીને કંઈક મેળવી શકે છે, એ ખોવા બરાબર ગણાય છે. માણસ જે સત્યને વધારે પસંદ કરે છે એમાં એ વધારે વિશ્વાસ મુકતો હોય છે. સત્યની સરિતા ક્યારેય ગંદી ન થાય, એ જોવાની જવાબદારી આપણી છે. જે લોકો શોધે છે એ મેળવે જ છે. ગાંધીજીએ કહ્યું છે : સત્યની ખોજમાં, અસફળતા માટે સ્થાન જ નથી. જીવનની સ્વચ્છતા સૌથી ઉંચી અને સૌથી સાચી કળા છે.

હેલ્વેટીયસે કહ્યું છે : સત્ય એક મશાલ છે, જે ધુમ્મસને વિખેરી નાખ્યા વિના પણ તેની વચ્ચે ઝળહળે છે.

અનુ. પાન નં ૨ ઉપર

જાહેર ખબર તથા લવાજમના એજન્ટ

શ્રી આર. એન. રાજગુરુ
નગર ગેઈટ, જામ-ખંભાળીયા
જી. જામનગર
ફોન નં. ૯૯૦૯૮૪૭૭૮૭,
૯૯૦૯૩૪૭૭૮૭
શ્રી ભુપેન પરમાર,
આંબેડકરનગર, ઈશ્વરકૃપાનિવાસ
સામે, નાના મહુવા,
કાલાવડ રોડ, રાજકોટ-૫
ફોન: ૯૯૨૫૦૬૭૮૫૩
શ્રી પિયુષભાઈ એ. પટેલ,
૧૦૬, સજની
એપાર્ટ, દલાલસ્ટ્રીટ,
ફતેહગંજ, વડોદરા-૩૯૦ ૦૦૨
મો. ૯૯૯૯૯૯૯૯૯૯૯૯

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાઈ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૯૯૯૩૧૯૯૯૯૯. ૯૭૧૪૫૧૯૩૬૭

અમદાવાદ ખાતે લવાજમો સ્વીકારશે.	નડીયાદ ખાતે લવાજમો સ્વીકારશે.
શ્રી લોઈડભાઈ ક્રિશ્ચિયન, જીવન સાહિત્ય ભંડાર, શારોન એવન્યુ, જુની ક્રિશ્ચિયન સોસાયટી સામે, મણીનગર, (પુર્વ), અમદાવાદ. ૮	શ્રી ભાઈલાલભાઈ ટેલર, પાર્ક સ્ટ્રીટ, મેથોડિસ્ટ નર્સિંગ હોસ્ટેલ સામે, મિશન રોડ, નડીયાદ. ૨
ઓલ ઈન્ડિયા ક્રિશ્ચિયન કાઉન્સિલ, શારોન એપાર્ટ, ક્રિશ્ચિયન કોલોની, બહેરામપુરા, અમદાવાદ. ૨૨	શ્રી વિલિયમભાઈ ટી. પરમાર, નવદીપનગર, પવનચક્કી રોડ, નડીયાદ. ૨
	શ્રી. એસ. કે. અમીન, આર્શીવાદનગર, રામતલાવડી, નડીયાદ. ૨



ઇજ્જતમાંથી ખ્રિસ્તીઓની હિજરત થઇ રહી છે

ઇજ્જતના એક દૈનિક સમાચાર પત્રે આપેલ વિગતો પ્રમાણે ત્યાંના કોપ્ટીક ક્રિશ્ચિયનો માટે કામ કરતાં એક વકીલે જણાવ્યું હતું કે છેલ્લા કેટલાક સપ્તાહોથી તેમને અસંખ્ય ફોનકોલ્સ મળી રહ્યા છે જેમાં ઇજ્જતના કોપ્ટીક ખ્રિસ્તીઓ ઇજ્જતને છોડી જવા માટે સલાહ માંગી રહ્યા છે. તેઓ અહીંયાં રહેવામાં પોતાની તથા પોતાના કુટુંબની અસલામતી બાબતે ચિંતિત છે. નેગ્યુબ ગેબ્રીલ, કોપ્ટીક હ્યુમન રાઇટ્સ લોયરે સમાચાર પત્રને જણાવ્યાનુંસાર ઘણા બધા ખ્રિસ્તીઓને તેમના અંધકારમય ભવિષ્યની ચિંતા છે. જે પ્રકારે મસ્જીદો વ્યવહાર કરી રહી છે તે ચિંતાની બાબત છે. મુસ્લીમ બ્રધરહુડ નવી સરકાર રચવા માટે પ્રયત્નો કરી રહી છે. કોપ્ટીકો દ્વારા ફરિયાદ કરાઈ છે કે તેમને નિર્ણયો લેવામાંથી બાકાત રખાઈ રહ્યા છે. ઇજ્જત આવતી કાલે ભયમુક્ત અને લોકશાહી સ્થપાય તેવું બનશે કે કેમ તે ચિંતા સતાવી રહી છે. હોસ્ની મુબારકના ગયા બાદ થયેલ હિસક ઘટનાઓમાં અનેક ખ્રિસ્તીઓની હિંસા થઈ છે.

નાઇજીરિયામાં બોકો હરામે મોલવી અને ૧૧ ખ્રિસ્તીઓની હત્યા કરી

ઇસ્લામીક કટ્ટરવાદી સંસ્થા બોકો હરામે જાહેરમાં કરેલ ગોળીબારમાં ખુબજ સ્પષ્ટ વક્તા ગણાતા એક મોલવી અને તેમના પત્ની તેમજ તેમના ૧૮ વર્ષીય પુત્રની હત્યા કરી હતી. સમાચારોમાં જણાવ્યા મુજબ શેખ મોહમંદ અવાલ જ્યારે મુસાફરી કરી રહ્યા હતા ત્યારે તેમના વાહનને રોકવામાં આવ્યું હતું. અને તેની પર અંધાધુંધ ગોળીઓ ચલાવવામાં આવી હતી. મુસાફરી તેમની સાથે તેમની સ્કુલનો એક વિદ્યાર્થી પણ હતો જે પણ આ હુમલામાં માર્યો ગયો હતો. મોલવીના પત્ની અને પુત્ર સ્થળ પર જ માર્યા ગયા હતા. મોલવીને

હોસ્પિટલ લઈ જવાયા હતા ત્યાં તેમનું મોત નિપજ્યું હતું. ત્રણ તેમના અન્ય બાળકો અને એક વિદ્યાર્થી ધાયલ થયા હતા. શેખ અલબાની સલાફીજ મુવમેન્ટના નેતા હતા તેમજ એક વિદ્વાન વ્યક્તિ હતા. તેમણે બોકો હરામ વિરુદ્ધ જાહેરમાં પ્રવચન આપ્યું હતું. બોકો હરામ અને અલ કાયદા એકબીજાના મેળાપીપણામાં કાર્યરત છે. મોલવી બોકો હરામની વિરુદ્ધ લોકોને સમજાવતા હતા. તેમની બોકો હરામ વિરુદ્ધની વિચારસરણીથી લોકો પણ માહિતગાર હતા. તેમણે બોકો હરામના નેતાઓને નિર્દોષ

લોકોની હત્યા નહિ કરવા માટે જાહેરમાં વારંવાર જણાવ્યું હતું. તેઓ એમ પણ જણાવ્યું હતું કે નિર્દોષ લોકોની હત્યા કરવાનું ઇસ્લામ કબુલતો નથી. નાઇજીરિયન ન્યુઝ પેપરે આ સમાચારને ટાંક્યા હતા. તેમણે માત્ર બોકો હરામની વિરુદ્ધ નહી પરંતુ સરકારની નીતિઓ સામે પણ વિરોધ કર્યો હતો. ૨૦૧૧ માં સરકારના વિરોધને કારણે તેમની ધરપકડ પણ કરવામાં આવી હતી. તેમની પર સરકારે આક્ષેપ કર્યો હતો કે તેઓ સરકારની વિરુદ્ધ લોકોને ભડકાવે છે.

ગરવી નવકાન્તિ સાપ્તાહિકની માલિકી અને તે અંગેની વિગત

માહિતી : ફોર્મ નં. ૪ (જુઓ, ૩૧ નં. ૮)

૧. પ્રકાશન સ્થળ : ૨-૧૦, સોનિયા એપાર્ટ, પી. ટી. કોલેજ રોડ, નારાયણનગર, અમદાવાદ. ૩૮૦૦૦૭
 ૨. પ્રકાશનની સામાયિકતા : સાપ્તાહિક
 ૩. માલિક, મુદ્રક, પ્રકાશક : રોબિન જે. ધોળકીયા નાગરીકતા : ભારતીય સરનામું : ૨-૧૦, સોનિયા એપાર્ટ, પી. ટી. કોલેજ રોડ, નારાયણનગર, અમદાવાદ. ૩૮૦૦૦૭
 ૪. તંત્રીનું નામ : પ્રશાંત આર. ધોળકીયા નાગરીકતા : ભારતીય સરનામું : ૨-૧૦, સોનિયા એપાર્ટ, પી. ટી. કોલેજ રોડ, નારાયણનગર, અમદાવાદ. ૩૮૦૦૦૭
- હું રોબિન જે. ધોળકીયા, આથી જાહેર કરુ છું કે ઉપર દર્શાવેલ વિગતો મારી જાણ મુજબ અને માન્યતા મુજબ સાચી અને ખરી છે.

તા. ૮-૨-૨૦૧૪
સ્થળ: અમદાવાદ.

રોબિન જે. ધોળકીયા
માલિક, મુદ્રક, પ્રકાશક અને તંત્રી.

ગ્લોરી કેટરીંગ સર્વીસ

આપને ત્યાં ઉજવાતા માંગલિક પ્રસંગો જેવાકે સગાઈ, લગ્ન, રિસેપ્શન, બર્થડે પાર્ટી તથા નાના મોટા જમણવારોમાં જમણ અંગેની તમામ વ્યવસ્થા વ્યાજબી ભાવે કરી આપીશું. શુદ્ધ, સાત્વીક, સ્વાદિષ્ટ રસોઈ માટે એકવાર મુલાકાત ગોઠવો અને નિશ્ચિત બની આપના પ્રસંગનો અનેરો આનંદ માણો

ચિંતા વગરનો પ્રસંગ એ જ પ્રસંગનો આનંદ

સંપર્ક: જહોન એમ. મેકવાન

૮/૪૪, આશા એપાર્ટ, કિરણ પાર્ક પાસે, નવા વાડજ, અમદાવાદ-૧૩

ફોન નં. ૨૭૫૫૯૦૮૩ મો. ૯૩૭૫૨૦૯૯૨૪

લગ્ન વિષયક

ખ્રિસ્તી શાસનુસાર અધિકૃત લગ્નવિધિ કરાવનાર

ગીડીયોન પોલ પરમાર

(ગર્વ. મેરેજ રજીસ્ટર)

નં. ૮, કનાન સોસાયટી, મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯

મો. ૯૯૨૪૨૦૫૦૫, ૯૭૨૩૩૩૨૩૬૬

સેરેના ચેરીટેબલ ટ્રસ્ટ સંચાલિત

કેર કોમ્પ્યુટર સેન્ટર

ફક્ત રૂ. ૨૦૦/- માં કોમ્પ્યુટર શિક્ષણ... સાથે ઇંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજજવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૮૨૨૫૨૭૪૧૭૫

બ્રાન્ચ ઓફિસ : ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૮૮૮૦૭૨૮૮૧